

Lēsoni 1: Teuteu mo Tataki 'o e Ngaahi Fakataha

Te ke lava 'o ako'i kakato 'a e lēsoni ko 'ení pe vahevahe'i ia ki ha ngaahi konga nounou ange. Liliu e lēsoni ki ho ngaahi tūkunga fakalotofonuá mo e ngaahi fie ma'ú, ta'u motu'á, mo e mahino 'a ho'o kau palesitenisi fakakōlomú pe fakakalasi.

'OKU FAKAAFE'I KITAUTOLU 'E HE 'EIKÍ KE FOKOTU'UTU'U KITAUTOLU

Lau 'a e [Tokāteline mo e Ngaahi Fuakava 88:119](#). Alea'i 'a e founga 'oku kaungatonu ai e fakahinohino 'a e 'Eikí ke "fokotu'utu'u 'a kimoutolu" ki he fakataha fakapalesitenisi 'a e kōlomú mo e kalasi. Ko e hā ha ngaahi me'a te tau lava ke fai ke fokotu'utu'u 'aki 'etau ngaahi fakatahá?

'OKU TOKONI'I KITAUTOLU 'E HE PALANI 'O E NGAAHI FAKATAHÁ KE TAU FOKOTU'UTU'U E NGĀUE 'A E 'EIKÍ

Tokoni ki he kau palesitenisi fakakōlomú pe fakakalasi ke nau fakafonu ha ['asenita fakaangaanga](#) 'i he teuteu ki he'enu fakataha hoko 'o e kau palesitenisi. Fakakaukau'i hano alea'i fakataha 'o e ngaahi fehu'i ko 'ení:

- Ko e hā 'oku mahu'inga ai ke fakakaukau'i ha ngaahi fehu'i hangē ko ia 'i he 'asenita fakaangaangá?
- Ko e hā ha ngaahi fakataha pe 'ekitiviti kehe 'e lava ke tau teuteu ki ai 'i he fougá ni?
- 'E lava fēfē ke tau fakaafe'i 'a e Laumālie Mā'oni'oni ke ne tokoni'i kitautolu 'i he'etau palani mo tataki e ngaahi fakataha'angá? (Vakai, [Molonai 6:9](#); [Tokāteline mo e Ngaahi Fuakava 46:2](#).)

Te ke toe lava foki 'o fakaafe'i 'a e kau mēmipa 'o e kau palesitenisi ke nau teuteu ha 'asenita ki he kōlomu pe fakataha fakakalasi ka hokó 'a ia 'e hoko atu 'i he fakahinohino 'oku 'oatu 'i he lēsoni takitaha 'i he [Ha'u 'o Muimui 'Iate Áú — Ma'á e Ngaahi Kōlomu 'o e Lakanga Taula'eiki Faka-'Ēloné mo e Kalasi 'a e Kau Finemuí](#). Fakaafe'i kinautolu ke nau fakakaukau ki ha ngaahi me'a na'a nau alea'i 'i he'enu fakataha fakapalesitenisi 'oku toe fie ma'u ke alea'i mo e kau mēmipa 'o e kōlomú mo e kalasi. Ka faingamālie 'a e taimi, te ke lava 'o fakaafe'i kinautolu ke nau akoako tataki ha fakataha 'o faka'aonga'i ha 'asenita ne nau teuteu.

'E 'i ai pē taimi te ke fie alea'i ai 'a e ongo 'a e kau palesitenisi fekau'aki mo ha fakataha. Ko ha konga 'o e fealēlea'aki, te ke lava 'o 'eke ha ngaahi fehu'i hangē ko 'ení:

- Na'e a'usia 'e he fakatahá 'a e me'a na'a tau fakataumu'a ki a'i?
- Ko e hā na'a tau fakahoko ke fakaafe'i 'a e Laumālie ki he fakatahá? (Vakai, [Tokāteline mo e Ngaahi Fuakava 6:32](#).)
- Na'a tau feinga nai ke fakakau 'a e tokotaha kotoa pē?
- 'E founga fēfē ha'atau fakalalaka?

NGAAHI MA'U'ANGA TOKONI POUPOÚ

- Tohi Tu'utu'uni Fakalūkufuá: Ko e Ngāue 'i he Siasi 'o Sīsū Kalaisi 'o e Kau Mā'oni'oni 'i he Ngaahi 'Aho Kimui Ní, [10.4](#), [11.3.4](#), [ChurchofJesusChrist.org](#)